

राका के लिए अल्लू अर्जुन की तैयारी हुई पूरी

साउथ सिनेमा के सुपरस्टार अल्लू अर्जुन की आगामी फिल्म ‘राका’ लगातार सुर्खियां बटोर रही है. फिल्म को लेकर दर्शकों के बीच पहले से ही खास उत्साह है और अब शूटिंग से जुड़ा एक अहम अपडेट सामने आया है. जानकारी के मुताबिक, ‘राका’ का मुंबई शेड्यूल पूरा हो चुका है. फिल्म की टीम ने मुंबई में निर्धारित शूटिंग पूरी कर ली है और अब प्रोजेक्ट अगले



महत्वपूर्ण संकेत मानी जा रही है. मुंबई शेड्यूल के दौरान फिल्म के लिए कई अहम हिस्सों की शूटिंग की गई है. अब टीम आगे के काम पर ध्यान केंद्रित करेगी.

बॉलीवुड के शोमैन अंदाज वाले सितारों में ऋषि कपूर का नाम हमेशा खास रहा है. रोमांटिक फिल्मों से लेकर पारिवारिक कहानियों तक, उन्होंने अपने अभिनय से दर्शकों के दिलों में अलग जगह बनाई. उनके निधन के बाद भी उनकी फिल्मों के साथ-साथ उनसे जुड़े पुराने किस्से सोशल मीडिया और मनोरंजन जगत में चर्चा में आते रहते हैं. ऐसा ही एक मजेदार किस्सा उनकी

पेरिस में ऋषि कपूर को देख घबरा गए थे लोग

फिल्म ‘बारूद’ की शूटिंग से जुड़ा है. साल 1976 में रिलीज हुई ‘बारूद’ का निर्देशन प्रमोद चक्रवर्ती ने किया था. फिल्म में ऋषि

की एंड का 2 में कियारा आडवाणी की एंट्री

बॉलीवुड में इन दिनों पुरानी फिल्मों के सीक्वल को लेकर खूब चर्चा है और इसी कड़ी में ‘की एंड का 2’ का नाम भी सामने आ रहा है. करीना कपूर खान और अर्जुन कपूर की 2016 में आई इस फिल्म ने अपनी अलग कहानी और रिश्तों को देखने के नए नजरिए के कारण दर्शकों का ध्यान खींचा था. अब इसके सीक्वल की तैयारी को लेकर एक बड़ा अपडेट सामने आया है. खबरों के मुताबिक, ‘की एंड का 2’ में कियारा आडवाणी को मुख्य भूमिका के लिए अप्रोच किया गया है.

कियारा को फिल्म का कॉन्सेप्ट पसंद आया है और उन्होंने प्रोजेक्ट में अपनी दिलचस्पी भी जाहिर की है. हालांकि, अभी तक उनकी कास्टिंग को लेकर

आधिकारिक घोषणा नहीं हुई है. ऐसे में यह देखना दिलचस्प होगा कि बातचीत किस मुकाम तक पहुंचती है और फिल्म में कियारा का किरदार कैसा होगा.

सबसे ज्यादा चर्चा फिल्म के पुरुष मुख्य किरदार को लेकर है. जानकारी के अनुसार, मेकर्स फिलहाल हीरो की तलाश कर रहे हैं. सही अभिनेता के चयन के बाद फिल्म की कास्टिंग को अंतिम रूप दिया जा सकता है. वहीं, मेकर्स की योजना इसी साल फिल्म की शूटिंग शुरू करने की बताई जा रही है. कियारा आडवाणी के लिए भी यह प्रोजेक्ट काफी

कृति खरबंदा ने चिक्कू से बनाई अलग पहचान

देओल परिवार की चर्चित फ्रेंचाइजी ‘यमला पगला दीवाना’ की तीसरी फिल्म ‘यमला पगला दीवाना फिर से’ के रिलीज को आठ साल पूरे हो गये हैं. धर्मेन्द्र, सनी देओल और बाँबी देओल की मौजूदगी वाली इस फिल्म में कृति खरबंदा ने ‘चिक्कू’ का किरदार निभाकर दर्शकों के बीच अपनी अलग पहचान बनाई.

फिल्म में कृति का किरदार कामेडी, रोमांस और पारिवारिक मनोरंजन से भरी कहानी का अहम हिस्सा था. स्थापित



फ्रेंचाइजी और देओल परिवार की मजबूत स्क्रीन मौजूदगी के बीच कृति ने सहज अभिनय और प्रभावी स्क्रीन प्रेजेंस से ‘चिक्कू’ को अलग रंग दिया. बाँबी देओल के साथ उनकी केमिस्ट्री को भी दर्शकों ने पसंद किया.

बादशाह के रैप से सजा चिमणा गोंधळ’ के लोकगीत को मिला नया अंदाज

अर्वाँड-विनिंग मराठी थ्रिलर फिल्म ‘गोंधळ’ का पारंपरिक लोकगीत ‘एक चिमणा चिवचिवाला’ अब ‘चिमणा’ नाम से नये अंदाज में रिलीज किया गया है. इस गीत में लोकप्रिय रैपर बादशाह ने अपने सिग्नेचर रैप का तड़का लगाया है. फिल्म ‘गोंधळ’ ने 2026 के फिल्मफेयर मराठी अवॉर्ड्स में 19 नामांकनों में से छह पुरस्कार हासिल किये हैं. फिल्म 56वें इंटरनेशनल फिल्म फेस्टिवल ऑफ इंडिया (आईएफएफआई), गोवा 2025 में भी प्रदर्शित की जा चुकी है. फिल्म को आईएमडीबी पर 9.0 की रेटिंग मिली है.

अब यह मराठी थ्रिलर हिंदी समेत चार अन्य भाषाओं में रिलीज के लिये तैयार है. ‘चिमणा’ में पारंपरिक महाराष्ट्रीयन लोकसंगीत और

कलाकार को उनके साथ जोड़ने में कामयाब रहते हैं, तो ‘की एंड का 2’ की कास्टिंग ही फिल्म का पहला बड़ा आकर्षण बन सकती है.



समकालीन हिप-हॉप का मेल देखने को मिलता है. दिव्या कुमार, बादशाह, नागेश मोरवेकर और नेहा खान की आवाजों से सजे इस गीत में मूल लोकधुन की आत्मा को बरकरार रखते हुए उसे आधुनिक संगीत का रूप दिया गया है. बादशाह ने कहा, ‘भारत के रीजनल म्यूजिक में आज भी अपनी मिट्टी की असली खुशबू और रूह बसी हुई है. हमारी कोशिश है कि ‘गोंधळ’ और ऐसी ही लोक परंपराओं को देसी हिप-हॉप के जरिए नई पीढ़ी तक पहुंचाया जाए.’ संतोष दावखर के निर्देशन में बनी ‘गोंधळ’ की कहानी, पटकथा और संवाद भी उन्होंने ही लिखे हैं. फिल्म का निर्माण दावखर फिल्म्स ने किया है और दीक्षा दावखर सह-निर्माता हैं.



ऑटो मोबाइल

वोल्वो ईएक्स 90 12 अक्टूबर को होगी लॉन्च

भारतीय लग्जरी इलेक्ट्रिक वाहन बाजार में मुकाबला और तेज होने वाला है. स्वीडन की कार निर्माता कंपनी वोल्वो अपनी प्रमुख इलेक्ट्रिक एसयूवी ईएक्स90 को भारत में उतारने की तैयारी कर रही है. कंपनी 12 अक्टूबर 2026 को इस पूरी तरह बिजली से चलने वाली एसयूवी को आधिकारिक तौर पर भारतीय बाजार में पेश करेगी. वोल्वो ईएक्स90 की एंट्री के साथ कंपनी का लग्जरी इलेक्ट्रिक वाहन पोर्टफोलियो और मजबूत होगा.

वोल्वो ने ईएक्स90 को वैश्विक स्तर पर पहली बार वर्ष 2022 में प्रदर्शित किया था इसे कंपनी की सबसे प्रमुख इलेक्ट्रिक एसयूवी के तौर पर विकसित किया गया है. इसका डिजाइन आधुनिक और प्रीमियम रखा गया है, जबकि इसमें कई उन्नत तकनीकी सुविधाएं दिए जाने की उम्मीद है भारतीय बाजार में यह एसयूवी सीधे तौर पर लग्जरी इलेक्ट्रिक वाहन वर्ग में मुकाबला करेगी. वोल्वो के भारतीय इलेक्ट्रिक वाहन पोर्टफोलियो में

फिलहाल ईएक्स30 मौजूद है. ईएक्स90 कंपनी की दूसरी प्रमुख इलेक्ट्रिक एसयूवी होगी हालांकि, दोनों वाहनों के बीच आकार, कीमत और ग्राहक वर्ग के लिहाज से बड़ा अंतर रहेगा.



प्रीमियम और बड़े आकार वाली एसयूवी के रूप में पेश किया जाएगा कंपनी की पहचान उसकी सुरक्षा तकनीक के लिए भी रही है.

ऐसे में ईएक्स90 में भी सुरक्षा से जुड़ी उन्नत तकनीकों पर खास जोर रहने की उम्मीद है. इसके अलावा इलेक्ट्रिक वाहन से जुड़ी आधुनिक सुविधाएं, प्रीमियम केबिन और आरामदायक सफर इसे खास बना सकते हैं फिलहाल कंपनी ने भारतीय बाजार के लिए ईएक्स90 की कीमत और सभी तकनीकी विवरणों का खुलासा नहीं किया है.

नई थार में दिखेगा रॉक्स का असर सेपटी भी होगी मजबूत

महिंद्रा थार भारतीय बाजार की सबसे चर्चित लाइफस्टाइल एसयूवी में से एक है और अब कंपनी इसके तीन-द्वार वाले मॉडल को एक नए अवतार में पेश करने की तैयारी कर रही है. थार फेसलिफ्ट को कई बार टेस्टिंग के दौरान देखा जा चुका है और हालिया तस्वीरों से इसके डिजाइन में होने वाले बदलावों की जानकारी और स्पष्ट हुई है. नए मॉडल में सबसे बड़ा बदलाव इसके फ्रंट हिस्से में देखने को मिल सकता है. टेस्टिंग मॉडल में नई पांच-स्लॉट ग्रिल और नए पांच-स्पोक अलॉय व्हील नजर आए हैं.

थार फेसलिफ्ट के डिजाइन में महिंद्रा की बड़ी एसयूवी थार रॉक्स की झलक भी देखने को मिल सकती है. इससे पहले सामने आए टेस्ट मॉडल में रॉक्स से प्रेरित ग्रिल और एलईडी हेडलैंप डिजाइन की संभावना दिखाई दी थी. हालांकि, हालिया टेस्टिंग मॉडल में अलग तरह की ग्रिल नजर आई है.

4 सितंबर को लॉन्च होगी रॉयल एनफील्ड की नई हिमालयन 440 रॉयल एनफील्ड भारतीय मोटरसाइकिल बाजार में अपनी पकड़ और मजबूत करने की तैयारी में है. कंपनी अब एडवेंचर बाइक

टीवीएस आईक्यूब को चुनौती देने आया एथर कोनार्क

इलेक्ट्रिक स्कूटर बाजार में एक नया मुकाबला शुरू हो गया है। एथर एनर्जी ने अपने नए कोनार्क इलेक्ट्रिक स्कूटर को भारतीय बाजार में उतार दिया है. इसकी शुरुआती कीमत 99,999 रुपये है, जिससे यह सीधे तौर पर टीवीएस आईक्यूब के किफायती 2.3 किलोवाट-घंटा मॉडल को चुनौती देता है. दोनों स्कूटर अपने-अपने वर्ग में ग्राहकों को आकर्षित करने की कोशिश कर रहे हैं. कीमत की बात करें तो एथर कोनार्क शुरुआती मॉडल में ज्यादा किफायती नजर आता है. इसके शुरुआती संस्करण में करीब 100 किलोमीटर की



प्रमाणित दूरी तय करने की क्षमता का दावा किया गया है. दूसरी ओर, टीवीएस आईक्यूब के 2.3 किलोवाट-घंटा संस्करण में करीब 114 किलोमीटर तक की प्रमाणित दूरी का दावा किया गया है. यानी दूरी तय करने की क्षमता के मामले में शुरुआती मॉडल में आईक्यूब के बढ़त मिलती है. अधिकतम गति के मामले में दोनों स्कूटर लगभग समान स्तर पर हैं. टीवीएस आईक्यूब के 2.3 किलोवाट-घंटा मॉडल की अधिकतम गति 68 किलोमीटर प्रति घंटा है.

सेगमेंट में हिमालयन 440 को उतारने जा रही है. नई बाइक को 4 सितंबर 2026 को आधिकारिक तौर पर लॉन्च किया जाएगा. कंपनी ने अपने आधिकारिक इंस्टाग्राम पेज पर पोस्ट साझा करके लॉन्च की तारीख की पुष्टि की है. इसके साथ ही बाइक को लेकर चल रही चर्चाओं को भी एक दिशा मिल गई है. नई हिमालयन 440 की सबसे खास बात इसकी बाजार में पोजिशनिंग होगी. कंपनी इसे हिमालयन

450 के ठीक नीचे रखने की तैयारी में है. इसका सीधा मतलब यह है कि रॉयल एनफील्ड अपने एडवेंचर बाइक पोर्टफोलियो में ऐसा मॉडल जोड़ना चाहती है, जो हिमालयन 450 की तुलना में ज्यादा सुलभ कीमत पर ग्राहकों को आकर्षित कर सके. इससे उन बाइकर्स के लिए विकल्प बढ़ सकता है, जो लंबी दूरी की यात्राओं और हल्के ऑफ-रोड इस्तेमाल के लिए एडवेंचर मोटरसाइकिल तलाश रहे हैं. हिमालयन परिवार की बात करें तो कंपनी पहले ही हिमालयन 411 को भारतीय बाजार से विदाई दे चुकी है.

यंग इंडिया



बीबीएमबी में हिंदी अनुवादक पदों पर आवेदन शुरू

21 सितंबर तक ऑनलाइन जमा कर सकेंगे फॉर्म

भाखड़ा ब्यास प्रबंध बोर्ड ने हिंदी अनुवादक के पदों पर भर्ती के लिए आवेदन प्रक्रिया शुरू कर दी है. हिंदी अनुवादक के रिक्त पदों को भरने के लिए योग्य उम्मीदवारों से ऑनलाइन आवेदन आमंत्रित किए गए हैं. आवेदन प्रक्रिया 31 अगस्त 2026 से शुरू हो चुकी है और उम्मीदवार 21 सितंबर 2026 तक अपना आवेदन जमा कर सकते हैं. इस भर्ती के लिए इच्छुक उम्मीदवार बीबीएमबी की आधिकारिक वेबसाइट पर जाकर ऑनलाइन आवेदन प्रक्रिया पूरी कर सकते हैं वहीं, आवेदन शुल्क जमा करने की अंतिम तारीख 23 सितंबर 2026 तक की गई है.

हिंदी अनुवादक पद के लिए उम्मीदवारों के पास हिंदी और

अंग्रेजी विषय से संबंधित शैक्षणिक योग्यता होना आवश्यक है. पात्रता के अनुसार उम्मीदवार के पास अंग्रेजी में परास्नातक और हिंदी में ऑनर्स या हिंदी में परास्नातक और अंग्रेजी में ऑनर्स जैसी योग्यता होनी चाहिए. इसके अलावा विधि स्नातक और हिंदी ऑनर्स, हिंदी में परास्नातक या अन्य निर्धारित शैक्षणिक योग्यता वाले उम्मीदवार भी आवेदन कर सकते हैं इस पद के लिए केवल शैक्षणिक योग्यता ही नहीं, बल्कि अनुभव भी महत्वपूर्ण है. उम्मीदवार के पास किसी सरकारी, अर्ध-सरकारी संस्था या प्रतिष्ठित दैनिक समाचार पत्र में अनुवादक के रूप में कम से कम 3 वर्ष का अनुभव होना चाहिए. पूरफ रीडिंग की जानकारी और साहित्यिक कार्यों में रुचि रखने वाले उम्मीदवारों को प्राथमिकता दी जाएगी.

भारतीय डाक विभाग ने सरकारी नौकरी की तलाश कर रहे युवाओं के लिए बड़ा अवसर दिया है. विभाग ने ग्रामीण डाक सेवक (जीडीएस) भर्ती 2026 के तहत 23,757 रिक्त पदों पर आवेदन प्रक्रिया शुरू कर दी है. इस भर्ती के माध्यम से शाखा डाकपाल, सहायक शाखा डाकपाल और डाक सेवक के पदों को भरा जाएगा. जीडीएस भर्ती में देशभर के अलग-अलग डाक सर्किल के लिए पद निर्धारित किए गए हैं. उम्मीदवार अपनी योग्यता और उपलब्ध पदों के अनुसार संबंधित राज्य या सर्किल के लिए आवेदन कर सकते हैं विभाग की ओर से राज्यवार रिक्तियों की जानकारी भी जारी की गई है. इस भर्ती में चयन प्रक्रिया के लिए उम्मीदवारों को किसी लिखित परीक्षा में शामिल नहीं होना होगा. चयन 10वीं कक्षा के

इंडिया पोस्ट जीडीएस भर्ती शुरू

23,757 पदों के लिए करें आवेदन




यूको बैंक में निकली स्पेशलिस्ट ऑफिसर भर्ती

सरकारी बैंक में नौकरी की तैयारी कर रहे उम्मीदवारों के लिए अच्छी खबर सामने आई है यूको बैंक ने स्पेशलिस्ट ऑफिसर (विशेषज्ञ अधिकारी) भर्ती 2026 के लिए ऑनलाइन आवेदन प्रक्रिया शुरू कर दी है. इस भर्ती के माध्यम से बैंक में विभिन्न विशेषज्ञ पदों को भरा जाएगा योग्य उम्मीदवार आधिकारिक प्रक्रिया के तहत आवेदन कर सकते हैं.

यूको बैंक एसओ भर्ती के लिए आवेदन करने की अंतिम तारीख 18 सितंबर 2026 निर्धारित की गई है. उम्मीदवारों को सलाह दी गई है कि वे अंतिम समय की परेशानी से बचने के लिए समय रहते आवेदन प्रक्रिया पूरी कर लें आवेदन जमा करने के बाद उम्मीदवार अपने आवेदन पत्र का प्रिंट 21 सितंबर 2026 तक डाउनलोड कर सकेंगे.

इस भर्ती में भाग लेने के लिए उम्मीदवारों के पास पद के अनुसार संबंधित क्षेत्र में शैक्षणिक योग्यता होना जरूरी है. उम्मीदवार के पास स्नातक, इंजीनियरिंग, चार्टर्ड अकाउंटेंसी या तकनीकी क्षेत्र से जुड़ी डिग्री



ईशान-नयनिका की लव स्टोरी में आया तूफान बिसु दादा की चाल शुरू

स्टार प्लस के लोकप्रिय धारावाहिक ‘सेराब’ में इन दिनों ईशान और नयनिका की जिंदगी में उथल-पुथल देखने को मिल रही है. दोनों की जटिल प्रेम कहानी अब ऐसे मोड़ पर पहुंच गई है, जहां एक सच उनके रिश्ते को हमेशा के लिए बदल सकता है. आने वाले एपिसोड में नयनिका अपनी जिंदगी से जुड़ा एक बड़ा खुलासा ईशान के सामने करने वाली है, लेकिन उससे पहले ही बिसु दादा दोनों के बीच दीवार बनकर खड़े हो जाएंगे. कहानी में दिखाया जाएगा कि नयनिका ईशान से मिलने उसके पास पहुंचती है. हालांकि, सुरक्षा कर्मी उसे अंदर जाने से रोक देता है और वापस भेज देता है. जब ईशान को इस बारे में पता चलता है तो वह काफी गुस्सा हो जाता है. दूसरी ओर, बिसु दादा इस पूरी स्थिति को गलत तरीके से समझ लेते हैं. बिसु दादा को लगता है कि नयनिका ईशान से मिलना चाहती है, लेकिन उसे अपने जीवन में जगह नहीं देना चाहती. इसी सोच के चलते वह नयनिका को ईशान से दूर रखने का फैसला कर लेते हैं. उनका मानना है कि यह कदम ईशान के भविष्य के लिए सही होगा. ईशान नयनिका से लगातार संपर्क करने की कोशिश करता है. दोनों के बीच बातचीत होती है, लेकिन ईशान को शक होने लगता है कि नयनिका की जिंदगी में कोई और व्यक्ति आ गया है. हालांकि, नयनिका उससे मिलकर अपनी गर्भाशय की सच्चाई बताना चाहती है. जब बिसु दादा ईशान को नयनिका से मिलने से रोकते हैं तो ईशान नाराज हो जाता है. वह साफ कह देता है कि उसकी जिंदगी के फैसलों में कोई दखल न दे, क्योंकि वह अब बच्चा नहीं है.